

ҚОИДАҲОИ ГУЗАРОНИДАНИ САНЧИШИ ҲОЛАТИ НИГОҲДОРӢ ВА ИСТИФОДАБАРИИ АМВОЛИ ДАВЛАТӢ

1. МУҚАРРАРОТИ УМУМӢ

1. Қоидаҳои мазкур бо мақсади гузаронидани санчиши ҳолати нигоҳдорӣ ва истифодабарии амволи давлатӣ чихати татбиқи сиёсати ягонаи давлатӣ дар соҳаи идораи самараноки моликияти давлатӣ, тақвияти назорат ва баҳисобгирии истифодаи амволи давлатӣ, таҳия гардидааст.

2. Санчиши фаъолияти субъектҳои хоҷагидор тибқи Қонуни Ҷумҳурии Тоҷикистон “Дар бораи санчиши фаъолияти субъектҳои хоҷагидор”, Қоидаҳои мазкур, дигар санадҳои меъёрии ҳуқуқии Ҷумҳурии Тоҷикистон дар соҳаи нигоҳдорӣ ва истифодабарии амволи давлатӣ гузаронида мешавад.

3. Вайрон намудани Қоидаҳои гузаронидани санчиши фаъолияти субъектҳои хоҷагидор, ки бо Қонуни Ҷумҳурии Тоҷикистон “Дар бораи санчиши фаъолияти субъектҳои хоҷагидор” ва Қоидаҳои мазкур муқаррар шудаанд, асос барои безътибор дониста шудани натиҷаи санчиш мебошад.

4. Санчиши фаъолияти субъектҳои хоҷагидор бо мақсади ҳифзи моликияти давлатӣ тавассути таъмини риояи қонунгузорию Ҷумҳурии Тоҷикистон аз ҷониби субъектҳои хоҷагидор дар раванди амалӣ намудани фаъолияти худ гузаронида мешавад.

5. Вазифаи асосии мақомоти санчишӣ ҳангоми гузаронидани санчиш пешгирии вайрон кардани қонунгузорию Ҷумҳурии Тоҷикистон, додани машваратҳо оид ба талаботе, ки нисбати фаъолияти субъектҳои хоҷагидор чихати дар оянда коҳиш додани хавф дар натиҷаи фаъолияти онҳо ва кам намудани шумораи ҳуқуқвайронкунӣ мебошад.

6. Давомнокии санчиши фаъолияти субъекти дар муҳлати на дертар аз 10 рӯзи корӣ гузаронида мешавад.

7. Ҳангоми гузаронидани санчиши ҳолати нигоҳдорӣ ва истифодабарии амволи давлатӣ аз ҷониби Мақоми ваколатдор масъалаҳои зерин баррасӣ карда мешаванд:

- санчиши риояи тартиби бақайдгирии амволи давлатӣ;
- санчиши ҳолати нигоҳдорӣ ва истифодабарии амволи давлатӣ;
- санчиши риояи меъёрҳои истифодабарии масоҳатҳои давлатӣ;
- санчиши риояи тартиби баҳисобгирии амволи давлатӣ;
- санчиши риояи тартиби ҳисоб намудани хӯрдашавии амволи давлатӣ;
- санчиши риояи тартиби ба иҷора супоридани амволи давлатӣ;
- назорати иҷрои шартномаҳои иҷораи амволи давлатӣ;

- назорати пардохти маблағҳои иҷорапулӣ ва хизматрасониҳои коммуналии объектҳои иҷора;
- санҷиши риояи тартиби хусусигардонию воситаҳои асосӣ ва фонди манзил;
- назорати иҷроиши шартҳои фуруши амволи давлатии тавассути тендери сармоягузори хусусишуда;
- санҷиши риояи тартиби аз эътибор соқит намудани амволи давлатӣ;
- санҷиши риояи тартиби ба қисмҳо ҷудо намудани амволи давлатии аз эътибор соқитгардида;
- санҷиши риояи тартиби ҷамъоварӣ, фуруш ва ба нуқтаҳои қабул супоридани пораву партовҳои металлҳои сиёҳ ва ранга;
- санҷиши риояи тартиби супоридани амволи давлатӣ;
- санҷиши риояи тартиби ҷойгиркунӣ ва ҷойгиршавии корхонаю ташкилотҳо дар бино ва иншооти мансуб ба моликияти давлатӣ;
- назорат аз рафти истифодаи мақсадноки фондҳои давлатии манзил ва хобгоҳҳо;
- назорати иҷроиши дастурҳое, ки барои бартараф намудани камбудҳои дар санҷиши қаблан гузаронидашуда равона карда шудаанд;
- санҷиши риояи тартиби пешбурди дафтари бақайдгирии санҷишҳо.

2. ВАКОЛАТҲОИ ШАХСОНИ МАНСАБДОРИ МАҚОМОТИ САНҶИШИ

8. Ваколатҳои шахсони мансабдори мақомоти санҷишӣ бо Қонуни Ҷумҳурии Тоҷикистон “Дар бораи санҷиши фаъолияти субъектҳои хоҷагидор” ва дигар санадҳои меъёрии ҳуқуқии Ҷумҳурии Тоҷикистон, ки фаъолияти мақомоти санҷиширо ба танзим медароранд, муқаррар шудаанд.

9. Шахсони мансабдори мақомоти санҷишӣ ҳангоми гузаронидани санҷиши фаъолияти субъектҳои хоҷагидор уҳдадоранд:

- санҷиширо танҳо мувофиқи қарори мақомоти санҷишӣ гузаронанд;
- нигоҳдорию миқдор ва сифати ҳуҷҷатҳо, намунаҳои барои омӯзиш ва дигар маводи муваққатан гирифташуда ва баргардонидани саривақтии онҳоро таъмин намоянд;
- ба субъекти хоҷагидор мавзӯ ва моҳияти вайронкуниҳо ва камбудҳои ошкоргардидаро фаҳмонанд, оид ба бартараф намудани онҳо чораандешӣ намоянд, ба пинҳон кардани онҳо роҳ надиханд;
- асоснокии амалҳои ҳудро ҳангоми шикояти субъектҳои хоҷагидор тибқи тартиби муқаррарнамудани қонунгузорию Ҷумҳурии Тоҷикистон исбот намоянд;
- тибқи тартиби муқарраргардида оид ба санҷиш дар дафтари бақайдгирии санҷишҳо қайдҳо гузоранд.

10. Шахсони мансабдори мақомоти санҷишӣ ҳангоми гузаронидани санҷиши фаъолияти субъектҳои хоҷагидор ҳуқуқ доранд:

- ҷиҳати амалӣ намудани вазифаҳои худ аз субъекти хоҷагидор маълумоти заруриро дархост намуда, гиранд (дар ҳолати зарурӣ бевосита бо нусхаи аслии ҳуҷҷатҳо шинос шаванд);

- дар ҳолати зарурӣ иқтибос гиранд ва ҳуҷҷатҳоро нусхабардорӣ намоянд;

- хангоми ошкор гардидани қонунвайронкуниҳо вобаста ба истифодабарӣ ва ихтиёрдорӣ намудани амволи давлатӣ чораҳои қонунӣ андешанд (тибқи тартиби муқаррарнамудаи қонунгузорӣ оғоз намудани парвандаҳои ҳуқуқвайронкунии маъмурӣ);

- бо мақсади рӯёнидани товони зарар ва ворид намудани маблағ ба буҷети давлат хангоми ошкор гардидани қонунвайронкунии вобаста ба истифодабарии ғайриқонунии амволи давлатӣ ҷуброни истифодаи амволи давлатиро ҳисоб намоянд;

- мувофиқи талаботи Фармони Президенти Ҷумҳурии Тоҷикистон аз 21 июни соли 2005 №1570 “Дар бораи тасдиқ намудани Қоидаҳои ба мақомоти ҳифзи ҳуқуқ фиристондан ва ба истехсолоти онҳо қабул намудани маводҳои тафтиш (ревизия) ва санчиш” хангоми ошкор гардидани қонунвайронкунии вобаста ба истифодабарӣ ва ихтиёрдорӣ намудани амволи давлатӣ маводҳоро ба мақомоти ҳифзи ҳуқуқ ирсол намоянд;

- бо мақсади иҷрои супоришҳои Ҳукумати Ҷумҳурии Тоҷикистон, Дастгоҳи иҷроияи Президенти Ҷумҳурии Тоҷикистон ва дигар мақомот дар субъектҳои хоҷагидори мансуб ба моликияти давлатӣ санчишҳои ғайринақшавӣ гузаронанд;

- хангоми ошкор гардидани қонунвайронкуниҳо дар ҷодаи истифодаи амволи давлатӣ истифодабарии онро то ба танзим даровардани ҳуқуқи истифодабарии амволи давлатӣ боз доранд.

11. Шахсони мансабдори мақомоти санчишӣ хангоми гузаронидани санчиш принсипҳо, меъёрҳо ва қоидаҳои дар Кодекси одоби шахсони мансабдори мақомоти санчишӣ пешбинишударо, ки бо қарори Ҳукумати Ҷумҳурии Тоҷикистон тасдиқ шудааст, ба роҳбарӣ мегиранд.

3. ТАРТИБИ БАНАҚШАГИРӢ ВА ГУЗАРОНИДАНИ САНЧИШӢ

12. Гузаронидани санчишҳои нақшавӣ тибқи нақшаи тасдиқшудаи солонаи гузаронидани санчишҳо амалӣ мегардад.

13. Мақомоти санчишӣ дар муҳлати то 1 ноябри соли ҷорӣ нақшаи солонаи санчишро барои соли оянда таҳия намуда, дар мувофиқа бо Шӯрои ҳамоҳангсозии фаъолияти мақомоти санчишӣ тасдиқ мекунад ва дар сомонаи расмӣ худ ва дар воситаҳои ахбори омма барои шиносоии субъектҳои хоҷагидор ҷойгир мекунад.

14. Нақшаи солонаи гузаронидани санчишҳои нақшавӣ аз тарафи мақомоти санчишӣ дар асоси даврияти гузаронидани санчишҳо, ки барои ҳар як гуруҳи таваккал, бо назардошти дараҷаи таваккали ҳар як субъекти хоҷагидор, муқаррар мегардад, таҳия карда мешавад. Меъёрҳои арзёбии дараҷаи таваккал тибқи қоидаҳои муайян намудани меъёрҳои арзёбии дараҷаи таваккали фаъолияти субъекти хоҷагидор, ки бо қарори Ҳукумати Ҷумҳурии Тоҷикистон аз 28 апрели соли 2017, №213 тасдиқ шудааст, муайян карда мешаванд.

15. Мақомоти санчишӣ ҳар нимсола, вобаста ба тағйир ёфтани дараҷаи таваккал ба нақшаи солонаи санчишҳои нақшавӣ тағйирот

ворид менамоянд. Тағйироти мазкур бояд бо Шӯрои ҳамоҳангсозии фаъолияти мақомоти санчишӣ мувофиқа карда шуда, аз ҷониби роҳбари мақомоти марказии санчишӣ тасдиқ гарданд ва дар сомонаи расмӣ мақоми санчишӣ ва воситаҳои ахбори омма барои шиносии субъектҳои хоҷагидор ҷойгир карда шаванд.

16. Назорати риояи нақшаи гузаронидани санчиш ба роҳбари мақомоти санчишӣ вогузор карда мешавад.

17. Шахсони мансабдори мақомоти санчишӣ ба субъекти хоҷагидори наватасис, ба истиснои субъектҳои хоҷагидори дараҷаи таваккалнокиашон баланд, дар ду соли аввали фаъолияти онҳо танҳо барои додани машварат ва ёрии методӣ оид ба мавзӯи санчиш ташриф меоранд.

18. Шикояти субъекти хоҷагидор оид ба натиҷаи санчиш бояд моҳияти масъалаҳои шикоят ва талаб намудани гузаронидани санчиши иловагиро пешбинӣ намояд.

19. Қарори роҳбари мақоми санчишӣ дар барои гузаронидани санчиши иловагӣ, ки ба мурочиати субъекти хоҷагидор асос ёфтааст, бояд дар давоми 3 рӯзи корӣ аз лаҳзаи ворид шудани муроҷиат қабул карда шавад.

20. Санчишҳо аз ҷониби мақомоти санчишӣ дар асоси қарор дар бораи гузаронидани санчиш сурат мегиранд. Қарор дар бораи гузаронидани санчиши фаъолияти субъекти хоҷагидор аз тарафи роҳбари мақоми санчишӣ қабул ва ба имзо расонида мешавад.

21. Ҳангоми қабули қарор дар бораи гузаронидани санчиш роҳбари мақомоти санчиш бояд ба инобат гирад, ки шахси мансабдори барои гузаронидани санчиш таъингардида:

- бо роҳбарияти субъекти хоҷагидор ва ё намояндаи он робитаҳои ҳешутаборӣ надошта бошад;

- дигар ҳолатҳое, ки метавонанд бевосита ё ба восита ба манфиатдории натиҷаи санчиш сабаб шаванд, ҷой надошта бошанд.

22. Санчиши фаъолияти субъекти хоҷагидор бо пешниҳоди шаҳодатномаи хизмати шахси мансабдори мақомоти санчишӣ бо шиноскунии ҳатмии субъекти хоҷагидор бо қарори қабулгардида оид ба гузаронидаани санчиш ва ворид намудани қайдҳо дар бораи санчиш ба дафтари бақайдгирии санчишҳо оғоз меёбад. Гузоштани қайдҳо дар дафтари бақайдгирии санчишҳо аз ҷониби шахси мансабдор бо тартиби муайяннамудаи Ҳукумати Ҷумҳурии Тоҷикистон амалӣ мегардад.

23. Санчиши фаъолияти субъекти хоҷагидор дар давоми даврае амалӣ мегардад, ки дар қарор ва огоҳинома оид ба гузаронидани санчиш нишон дода шудааст.

24. Баъди ба анҷом расидани муҳлати гузаронидани санчиш, ки дар қарори мақомоти санчишӣ дар бораи гузаронидани санчиш зикр гардидааст, субъекти хоҷагидор ҳуқуқ дорад шахсони мансабдори мақомоти санчиширо ба объекти санчиш роҳ надихад.

25. Санчиши фаъолияти субъекти хоҷагидор қатъиян тибқи номгӯи масъалаҳои назоратӣ нисбати мавзӯи санчиши нақшавӣ гузаронида

мешавад. Баромадан аз доираи номгӯи масъалаҳои назоратӣ ҳангоми гузаронидани санчиши нақшавӣ манъ аст.

26. Санчиши фаъолияти субъекти хоҷагидор дар маҳалли бақайдгирии давлатӣ ё дар маҳалли фаъолияти субъекти хоҷагидор гузаронида мешавад.

27. Иштироки субъекти хоҷагидор ё намояндагони ваколатдори он дар объекти гузаронидани санчиш дар вақти барои оғози санчиш таъиншуда ҳатмист.

28. Ҳангоми гузаронидани санчиш субъекти хоҷагидор тамоми ҳуҷҷатҳои дархостнамудаи мақомоти санчиширо марбут ба мавзӯи санчиш ва мутобиқи номгӯи масъалаҳои назоратӣ пешниҳод менамояд, инчунин дастрасиро ба ҳудуд, бино, иншоот, таҷҳизот ва воситаҳои нақлиёте, ки субъекти хоҷагидор дар онҳо фаъолияти худро амалӣ менамояд, таъмин мекунад.

29. Дар анҷоми санчиш, сарфи назар аз натиҷаҳои он, шахси мансабдори мақомоти санчишӣ санади санчишро мутобиқи талаботи муқаррарнамудаи Қоидаҳои намунавии гузаронидани санчиши фаъолияти субъектҳои хоҷагидор, дар шакли тасдиқнамудаи мақоми санчишӣ тартиб медиҳад.

30. Санади санчиш на камтар аз ду нусха тартиб дода мешавад ва аз ҷониби шахси мансабдори мақомоти санчиш, ки санчиши дахлдорро гузаронидааст, имзо карда мешавад. Як нусхаи санади санчиш дар мақоми санчишӣ мемонад ва нусхаи дуюм ба субъекти хоҷагидор супорида мешавад.

31. Дар ҳолати ошкор намудаи таркиби ҷиноят дар фаъолияти субъекти хоҷагидор, нусхаи санади санчиш ва мавод аз рӯи натиҷаи санчиш ба мақомоти ҳифзи ҳуқуқ барои қабули қарор равона карда мешаванд.

32. Оид ба натиҷаҳои санчиш, ки дар қарор дар бораи натиҷаҳои санчиш инъикос ёфтаанд, субъекти хоҷагидор тибқи тартиби муқаррарнамудаи Қоидаҳои намунавии гузаронидани санчиши фаъолияти субъектҳои хоҷагидор метавонад шикоят намояд.

33. Аз рӯи натиҷаҳои санчиш ва пас аз гузаштани муҳлати шикоят, дар ҳолати мавҷудияти ҳуқуқвайронкуниҳои ошкоргардида дар фаъолияти субъекти хоҷагидор, мақоми санчишӣ чораҳои маъмурӣ меандешад ё маводро бо тартиби муқаррарнамудаи қонунгузориҳои Ҷумҳурии Тоҷикистон ба суд пешниҳод менамояд.

4. УСЛУБИ ТАРТИБДИҲИИ САНАДИ САНЧИШ

34. Санади санчиш тибқи шакле, ки дар замимаи Қоидаҳои намунавии гузаронидани санчиши фаъолияти субъектҳои хоҷагидор омадааст, тартиб дода шуда, аз тарафи шахси мансабдори мақоми санчишӣ ва субъекти хоҷагидор ба имзо расонида мешавад.

35. Санади санчиш бояд дорои ифодаи муназзами далелҳои бо ҳуҷҷат тасдиқшудаи ҳуқуқвайронкунӣ бошад, ки дар раванди санчиш ошкор гардидаанд, ё ин ки мавҷуд набудани ҷунин вайронкуниҳо.

36. Дар санади санчиш маълумоти зерин инъикос мегардад:

- маҳали гузаронидани санчиш, санаи тартиб додани санади санчиш;

- мавзуъ ва намуди санчиш;
- мансаб, насаб, ном, номи падари шахсони мансабдори мақоми санчишӣ, ки санчишро гузаронидаанд;
- рақами мушаххаси андозсупорандаи субъекти хоҷагидор;
- маълумоти дигари пешбиниамудаи Қонуни Ҷумҳурии Тоҷикистон “Дар бораи санчиши фаъолияти субъектҳои хоҷагидор”.

37. Санади санчиш бояд дар ҳомили қоғазӣ бо забони давлатӣ тартиб дода шуда, дорои рақами тартибӣ бошад.

38. Дар санади санчиш ифлосиҳо, тозакуниҳо ва дигар ислоҳкуниҳо, ба истиснои ислоҳкуниҳое, ки пешакӣ муайян ва бо имзои шахсони дар санад имзогузошта тасдиқ шудаанд, иҷозат дода намешавад.

39. Ҳангоми дар матни санади санчиш истифода намудани номгӯиҳои ихтисоршуда ва аббревиатураҳои маъмул дар истифодаи аввали ибораи дахлдор он пурра ва баъдан номгӯи ихтисоршуда дар қавсайн қайд мегардад.

40. Санади санчиш бояд аз се қисм иборат бошад: муқаддимаӣ, тавсифӣ ва ҷамъбастиӣ.

41. Дар қисми муқаддимаии санади санчиш маълумоти умумӣ дар бораи санчиши гузаронидашаванда ва субъекти хоҷагидори санчидашаванда инъикос мегардад.

42. Қисми муқаддимаии санад бояд маълумоти зеринро дар бар гирад:

- номи пурра ё мухтасари субъекти хоҷагидори санчидашаванда шахси ҳуқуқӣ тибқи ҳуҷҷатҳои муассисӣ ё насаб, ном ва номи падари субъекти хоҷагидор- соҳибкори инфиродӣ;

- рақами мушаххаси андозсупорандаи субъекти хоҷагидор;
- санаи баимзорасонии санади санчиш аз ҷониби шахсони мансабдори мақоми санчишӣ, ки санчишро гузаронидаанд;

- насаб, ном, номи падари шахсони санчишро гузаронида, мансабҳои онҳо бо қайд намудани номи мақомоти санчишии, ки онро намоёндагӣ мекунанд;

- асос барои гузаронидани санчиш (сана ва рақами қарор оид ба гузаронидани санчиш);

- давраи санчидашаванда;
- санаи оғоз ва анҷоми санчиш;
- суроғи маҳалли ҷойгиршавии субъекти хоҷагидори санчидашаванда;

- маълумот дар бораи намудҳои фаъолияти воқеан аз тарафи субъекти хоҷагидор амалишаванда, ки мутобиқ ба номгӯи масъалаҳои назоратӣ буда, аз рӯи онҳо санчишро гузаронида шудааст, дохил мешавад;

- маълумот оид ба усули гузаронидани санчиш (азназаргузаронии ҳуҷҷатҳо, таҷҳизот, гирифтани намунаҳо ва таҳлилҳо ва ғайра);

- маълумоти дигари зарурӣ.

43. Қисми тавсифии санади санчиш дорои ифодаи муназзами далелҳои бо ҳуҷҷат тасдиқшудаи ҳуқуқвайронкуниҳои дар раванди санчиш ошкоргардида ё ишора ба мавҷуд набудани чунин ҳуқуқвайронкуниҳо, инчунин ҳолатҳои бо чунин далелҳо алоқаманд

мебошад, ки барои қабули қарори дуруст аз рӯи натиҷаҳои санчиш аҳамият доранд.

44. Таркиби қисми тавсифии санади санчиш бояд ба талаботи зерин ҷавобгӯ бошад:

а) Воқеият ва асоснокӣ. Далелҳои дар санад инъикосгардида бояд натиҷаи санчиш ва таҳқиқи дақиқи гузаронидашуда бошанд, носоҳеҳии далелҳоро истисно намоянд, пуррагии хулосаро оид ба ҳилофи қонунгузорӣ будани кирдори (амал ё беамалии) субъекти хоҷагидор таъмин намоянд. Оид ба ҳар як далели ҳуқуқвайронкунии дар санад инъикосгардида бояд инҳо қайд карда шаванд:

- намуди ҳуқуқвайронкунӣ, усул ва дигар вазъияти содиршавии он даврае, ки чунин вайронкунӣ тааллуқ дорад;

- таснифоти ҳуқуқвайронкунии содиршуда бо истинод ба меъёрҳои дахлдори қонунгузории Ҷумҳурии Тоҷикистон, ки аз тарафи субъекти хоҷагидор вайрон карда шудаанд;

б) пуррагӣ ва инъикоси ҳамаи ҳолатҳои назаррас дар санади санчиш, ки ба далелҳои вайронкунӣ тааллуқ доранд. Ҳар як далели вайронкунии дар раванди санчиш ошкоргардида пурра ва ҳаматарафа бояд омӯхта шавад. Ҳолатҳои ҳуқуқвайронкунии дар санади санчиш баёнгардида бояд ба натиҷаи санчиши ҳамаи ҳуҷҷатҳои, ки бо далели овардашуда метавонанд алоқаманд бошанд, инчунин ба натиҷаи ҳамаи дигар амалҳои зарурӣ оид ба амалигардонии санчиш асос ёбад. Дар санади санчиш бояд инъикоси ҳамаи ҳолатҳои назарраси мансуб ба ҳуқуқвайронкуниҳои ошкоргардида таъмин гардад;

в) возеҳият, мухтасарӣ ва фаҳмо будани баён. Ифодаи дар санади санчиш мавҷуда бояд имконияти тафсири ҳархеларо истисно намояд, ифода бояд кӯтоҳ, возеҳ, фаҳмо ва пайдарҳам бошад;

г) муназзамии баён. Вайронкуниҳои дар раванди санчиш ошкоргардида бояд дар санади санчиш бо қисмҳо, бандҳо ва зербандҳо вобаста ба хусусияти вайронкунӣ гуруҳбандӣ карда шаванд.

45. Санад набояд дорои тахминкунии субъективии мақомоти санчиши ба далелҳои кофӣ асоснаёфта бошад.

46. Қисми чамъбастии санади санчиш (хулоса) бояд дорои маълумоти чамъбастӣ оид ба далелҳои ҳуқуқвайронкуниҳои муайянгардида, инчунин маълумот оид ба зарари дар натиҷаи ҳуқуқвайронкуниҳои ошкоргардида ба манфиатҳои чамъиятӣ ва давлат расонидашуда бо истинод ба меъёрҳои дахлдори қонунгузории Ҷумҳурии Тоҷикистон бошад.

47. Ба санади санчиш замима мегарданд:

- қарори қабулгардида оид ба гузаронидани санчиш;

- номгӯи масъалаҳои назоратие, ки аз рӯи онҳо санчиш гузаронида шудааст;

- нусхаи ҳуҷҷатҳо, ҳисобҳои, ки аз тарафи шахси мансабдори мақомоти санчиш гузаронида шудааст ва маводи дигари заруриро, ки дар ҷараёни санчиш гирифта шудаанд.

5. МУҚАРРАРОТИ ХОТИМАВӢ

48. Баҳсо оид ба гузаронидани санчиши фаъолияти субъектҳои хоҷагидор вобаста ба риояи талаботи санадҳои меъёрии ҳуқуқӣ тибқи тартиби муқаррарнамудаи қонунгузори Ҷумҳурии Тоҷикистон аз ҷониби мақоми ваколатдор, роҳбари мақоми санчишӣ ва ё суд ҳал карда мешаванд.

49. Шахсони мансабдори мақоми санчишӣ ва субъектҳои хоҷагидор барои вайрон кардани талаботи Қоидаҳои мазкур мутобиқи талаботи моддаҳои 526, 527, 650, 651, 652, 654 ва 655, кодекси ҳуқуқвайронкунии маъмурии Ҷумҳурии Тоҷикистон ба ҷавобгарӣ кашида мешаванд.